

# Akmak eřek

Category: agalar edebiýaty, Kitapcy, Sözler  
написано kitapcy | 26 января, 2025  
Akmak eřek



## AKMAK EŐEK

KAÝUM TAÑRYGULYÝEW

Dostlaryna diýdi eřek:  
– Tilki ile boldy gülki.  
Ählimizi aldaýar ol,  
Şeýle bormy başlyk halky?  
Ynha, görüň, köpimizi  
Agyr işde gynap gelýär.  
Sözleri ýer tutmaz diýip,  
Barymyzy synap gelýär.

Şeýdip öňki başlygyndan  
Eşek gaty nalaýardy.  
Özün ilden dana saýyp,  
Başlyklygy halaýardy.

Ynha, bir gün üýşüp geldi  
Hem öýdeçi,  
Hem düzdeçi.  
Ganatlymy, ganatsyzmy,  
Ýygnanyşdy uly-kiçi.

Öküz öňün başlap geldi.  
Zemzen çişip, haşlap geldi.  
Düýe bolsa öz maýdalna  
Seýkin gadam taşlap geldi.

Dişin çalyp, geldi möjek,  
Bilbil ajap saýrap geldi.  
Sübse ýaly guýrugyny  
Tilkem ýere süýräp geldi.

Altyn kekeç horaz bilen  
Dyk-dyk edip, towuk geldi.  
Eşek arlap aňňyrdy-da,  
Ýüzün kese sowup geldi.

Tikinçimiz kirpi geldi.  
Goýun bolsa mäläp geldi.  
Pyşdylbaga ýollaryny  
Uzak görüp, nalap geldi.



Täze boljak başlyk hakda  
Gürrüň boldy o ýygnakda.  
Düýe hemmäň ünsün çekip,  
Söz sözledi örän ökde:  
– Makullaýas eşek dostuň  
Bize başlyk boljagyny.  
Ýöne ykjam ynandyrsyn  
Köpe gulak saljagyny.

Eşek diläp söz aldy-da,  
Şeýle diýdi tiz galdy-da:  
– Her bir işi ählijämiz

Maslahatly çözeris biz.  
Baryňyza söz berýärim,  
Agzybirje gezeris biz.

Öňi bilen paýlajak men  
Hemmäňize deňje kâri.  
Ýogsa biri agyr işde,  
Ýeňil işde – başga biri.

Öküziň köp çekýän derdi,  
Ol kân işläp näme gördi?  
Öküze-de ýeňil bir iş  
Berläýse-hä gowy bordy.

Azap çekýär garynja-da,  
Köp işledi, dynç alaýsyn.  
Olam ýeňil işe geçip,  
Degme, biraz ynjalaýsyn.  
Başga aýdara söz ýok mende,  
Goý, geplesin bar jemende.

Pyşbaga söz alyp diýdi:  
– Kim kârini söýer onda?  
Biziň ýaly güýji asgyn  
Jyzyk ýaly köýer onda.

Towuk galyp diýdi: – Ýok, ýok,  
Eşek, munyň asyl bolmaz.  
Kärlerini çalşaysaň-a  
Hiç biri-de işläp bilmez.

Öküz diýdi: – Gaty bolar!  
Işlemejek bolýar bular.  
Bir-biriňiz öwüp durmaň,  
Sözi kesä sowup durmaň.  
Besdir indi, işlesin-dä  
Pyşbagadyr towuk durman.

Kim işleýär düýe ýaly,

Hiç kim ýokdur, gözläp durmaň.  
Işsiz gezmäň gamyn iýip,  
Uzyn-uzyn sözläp durmaň.

Eşek laňňa galdy ýerden:  
– Öküz, sen dawany goý-la.  
Jedelleşip durmaň indi,  
Bessir, günem boldy öýle.

Sakçy goýýas garynjany,  
Gorasyn ol ýorunjany.  
Pyşbaga-da däne çeksin,  
Towuk gidip ekin eksin.

Çalyşýaryn menem käri,  
Indi özüm tikjek tikin.  
Kirpi gidip meň ýerime  
Atyzlara döksün dökün.

Iň köp işlän ýoldaşymyz  
Düýäni-de saýradalyň.  
Şu ýygnagyň kararyny  
Bar jandara ýaýradalyň!



\*\*\*

Işe bardy pyşdylbaga,  
Geldi däne çekişmäge.  
Pyşbaga bir gap bugdaýy  
Guma bulap, süýräp gitdi.

Kä gar, käte ýagyş ýagyp,  
Ak bugdaýlar çüýräp gitdi.  
Eltýänçä aý, hepde geçdi,  
Belki, ondan köp-de geçdi.

Işe gitdi garynja-da.  
Baryp görse, ýorunjada  
Otlaşyp ýör goýun, geçi...

Çäresi nä o biçäräň,  
Güýji asgyn, özi kiçi.

Towuk ekin ekip bilmän,  
Boýunjygyn buruberdi.  
Arabany çekip bilmän,  
Kirpijik-de duruberdi.

Görgä galdy eşek başlyk  
Tutup bilmän iňňeleri.  
Tabşyrmaga mejbur boldy  
Kärin kirpi ýeňňelere.

Näme jogap okaýarka  
Indi eşek öňňelere.

**Illýustrator: Rahman RAHMANOW.** Çagalar edebiýaty